



மார்ச் - 04

TNPSC துளிகள்

- ❖ மகாராஷ்டிரா மாநிலத்தின் முதல் உணவுப்பூங்கா (சாத்தாரா மெகா உணவுப் பூங்கா தனியார் நிறுவனம்) சாத்தாரா மாவட்டத்தின் தேகான் (Degaon) கிராமத்தில் தொடங்கப்பட்டுள்ளது. இந்தியாவில் இது 12 வது உணவுப்பூங்கா ஆகும்.
- ❖ ஆந்திரப்பிரதேசத்திலுள்ள பிரஞ்சிபுரம் ரயில்நிலையம் அனைத்து மகளிர் ரயில் நிலையமாக உருவெடுத்துள்ளது. நாட்டின் மிகப்பெரிய பொதுத்துறை நிறுவனமான ரயில்வேயில் பாலின சமத்துவத்தை ஏற்படுத்துவதை நோக்கமாகக் கொண்டு இந்த நடவடிக்கை மேற்கொள்ளப்பட்டுள்ளது. ஜெய்ப்பூரின் காந்திநகர் ரயில்நிலையம் மற்றும் மும்பையின் மாத்துங்கா ரயில்நிலையம் ஆகியவற்றைத் தொடர்ந்து பிரஞ்சிபுரம் மூன்றாவது இடத்தில் உள்ளது.

தேசியச் செய்திகள்

இந்தியாவின் முதல் விமான போக்குவரத்துப் பன்திறன் மேம்பாட்டு மையம்

- ❖ மத்திய விமானப் போக்குவரத்து அமைச்சகமானது சண்டிகர் விமான நிலையத்தின் பழைய முனையத்தில் இந்தியாவின் முதல் விமான போக்குவரத்துப் பன்திறன் மேம்பாட்டு மையத்தை தொடங்கியுள்ளது.
- ❖ இந்திய விமான நிலைய ஆணையத்தின் (Airport Authority of India) பெரு நிறுவன சமூக பொறுப்புடைமையின் (Corporate Social Responsibility) வழியிலான இத்தொடக்கத்தின் கீழ் அடுத்த மூன்று ஆண்டுகளில் தொடக்க கட்டமாக சுமார் 2360 மாணவர்களுக்கு எவ்வித கட்டணமின்றி திறன் மேம்பாட்டு பயிற்சி வழங்கப்படும்.
- ❖ தேசிய திறன் மேம்பாட்டு நிறுவனத்துடனான கூட்டிணைவால் (National Skill Development Corporation-NSDC) தொடங்கப்பட்டுள்ள இம்மையத்திற்கு ஏரோஸ்பேஸ் மற்றும் விமானப் போக்குவரத்து துறைசார் திறன் குழு (AASSC- Aerospace and Aviation Sector Skill Council- AASSC) ஆதரவு வழங்குகின்றது.
- ❖ பயணம் மற்றும் சுற்றுலாவிற்கான பேர்ட் (Bird) கல்வி கூட்டுறவுச் சங்கம் இத்திட்டத்தினை செயல்படுத்துகின்றது.
- ❖ தேசிய திறன் தகுதியுடைமை கட்டமைப்பினை (National Skill Qualification Framework- NSQF) ஒத்து AASSC- ஆல் வகுத்தளிக்கப்பட்ட மதிப்பீடு மற்றும் பாடத்திட்டத்தின் அடிப்படையில் இத்திட்டத்தின் கீழ் தேர்ந்தெடுக்கப்பட்ட மாணவர்களுக்கு பயிற்சி அளிக்கப்படும்.



சர்வதேசச் செய்திகள்

FATF

- ❖ பிரான்ஸ் நாட்டின் தலைநகர் பாரிஸில் நடைபெற்ற பொதுக்குழு கூட்டத்தில் நிதியியல் செயற்படைப் பிரிவின் (Financial Action Task Force - FATF) துணைத் தலைவராக சீனா தேர்ந்தெடுக்கப்பட்டுள்ளது.
- ❖ பணமோசடி (Money Laundering) மற்றும் பயங்கரவாத நிதியளிப்பு (Terror financing) போன்றவற்றை தடுப்பதற்காக ஏற்படுத்தப்பட்ட உலகளாவிய அமைப்பே FATF ஆகும்.
- ❖ பாரிஸில் நடைபெற்ற FATF-ன் பொதுக்குழு கூட்டத்தில் பணமோசடி எதிர்ப்பு மற்றும் பயங்கரவாத நிதியளிப்பு தடுப்பு ஒழுங்குமுறைகளுடன் ஒத்திசைவதற்காக 2018 ஆம் ஆண்டின் ஜூன் மாதம் வரை பாகிஸ்தானின் செயல்பாடுகளை சர்வதேச ஒத்துழைப்பு மதிப்பீட்டுக் குழுவின் மூலம் கண்காணிக்க பாகிஸ்தான் FATF-ன் "Grey list"-ல் பட்டியலிடப்பட்டுள்ளது.
- ❖ இருப்பினும் "grey list" பட்டியலில் பாகிஸ்தானை சேர்ப்பதற்கு சலுகி அரேபியா, துருக்கி, சீனா ஆகியவை ஓர் அணியாக இணைந்து எதிர்ப்பு தெரிவித்துள்ளன.
- ❖ FATF பிரிவினுடைய விதிகளின்படி ஒரு நாட்டை "grey list" -இல் பட்டியலிடாமல் தடுப்பதற்கு FATF-ன் 37 உறுப்பினர்களில் மூவருடைய வாக்குகள் தேவை.

நிதியியல் செயற்படை பிரிவு (Financial Action Task Force - FATF)

- ❖ 1989 ஆம் ஆண்டு அரசுகளுக்கிடையேயான அமைப்பாக (Inter-governmental body) FATF தோற்றுவிக்கப்பட்டது.
- ❖ பாரிஸில் உள்ள பொருளாதார ஒத்துழைப்பு மற்றும் மேம்பாட்டு நிறுவனத்தின் தலைமைச் செயலகத்தில் (OECD - Organisation for Economic Co-operation and development) FATF-ன் செயலகம் அமைந்துள்ளது.
- ❖ FATF-ல் இந்தியா உட்பட மொத்தம் 37 உறுப்பினர்கள் உள்ளனர்.
- ❖ FATF-ன் பொதுக்குழு அவையானது (FATE Plenary Session) FATF-ன் முடிவெடுக்கும் அமைப்பாகும்.
- ❖ ஆண்டுதோறும் பிப்ரவரி, ஜூன் மற்றும் அக்டோபர் மாதங்களில் FATF-ன் பொதுக்குழு சந்திப்பு நடைபெறும்.
- ❖ பெருகி வரும் பண மோசடி பிரச்சினைகளை எதிர்ப்பதற்காகவும், பயங்கரவாத நிதியளிப்பு மற்றும் பண மோசடிக்கு எதிரான தடுப்பு நடவடிக்கைகளுக்கு சர்வதேச தரநிலைகளை உருவாக்குவதற்காகவும் 1989 ஆம் ஆண்டு பாரிஸில் நடைபெற்ற G-7 மாநாட்டின் போது FATF தோற்றுவிக்கப்பட்டது.

அறிவியல் மற்றும் தொழில்நுட்பச் செய்திகள்

மீனவர்களுக்கான மின்-வர்த்தக இணையவாயில்

- ❖ மீனவர்கள் மற்றும் மீன் பண்ணையாளர்கள் தங்களது மீன்கள் மற்றும் பிற கடல்சார் பிடிப்புகளை (Marine catch) நேரடியாக நுகர்வோர்களுக்கு விற்பனை செய்வதற்கு உதவுவதற்காக மத்திய கடல் மீன்வள ஆராய்ச்சி நிறுவனம் (CMFRI- Central Marine Fisheries Research Institute) ஒரு பல் விற்பனையாளர் மின் வர்த்தக இணையவாயில்

ஒன்றையும் (Multi-vendor e-commerce website), கைபேசி செயலி ஒன்றையும் கண்டுபிடித்துள்ளது.

- ❖ www.marinefishsales.com என்ற இணையவாயிலையும், marine fish sales என்ற கைபேசி செயலியையும் கடலோர மீன்பிடி சமூகத்தின் வருவாயை அதிகரிப்பதற்கான ஒரு பகுதியாக பருவநிலை மீள்திறனுடைய வேளாண்மை மீதான தேசிய புதுமையாக்கல் திட்டத்தின் கீழ் (National Innovations on Climate Resilient Agriculture -NICRA) இவை இரண்டையும் CMFRI வடிவமைத்துள்ளது.
- ❖ ஆன்லைன் வழியே தங்களது மீன்களையும், கடல்சார் பிடிப்புகளையும் விற்க விரும்பும் மீனவர்கள் மற்றும் மீன் வளர்ப்பு பண்ணையாளர்கள் ஒரு சுயஉதவிக் குழுவை ஏற்படுத்தி இந்த இணையவாயிலில் பதிவு செய்து கொள்ள வேண்டும்.
- ❖ மத்திய கடல் மீன்வள ஆராய்ச்சி நிறுவனம் இவற்றின் வழியிலான விற்பனையையும், விற்பனையாளர் தரவுகளையும் கண்காணிக்கும்.

விளையாட்டுச் செய்திகள்

IBSF ஸ்நூக்கர் உலகக்கோப்பை

- ❖ தோகாவில் நடைபெற்ற IBSF (International Billiards & Snooker Federation - IBSF) ஸ்நூக்கர் உலகக் கோப்பைப் போட்டியில் இந்தியா, பாகிஸ்தானை வீழ்த்தியுள்ளது.
- ❖ இந்திய வீரர்களான பங்கஜ் அத்வானி மற்றும் மனன் சந்திரா 0-2 என்ற அளவிலிருந்து 3-2 என்ற விகிதத்தைப் பெற்று பாகிஸ்தானை வென்றனர்.



முக்கிய தினங்கள்

உலக வன உயிர் தினம் - மார்ச் 3

- ❖ நமது புவியினுடைய தாவரவியல் மற்றும் விலங்கியல் வளங்களைப் பற்றிய விழிப்புணர்வை ஏற்படுத்துவதற்காக ஆண்டுதோறும் மார்ச் 3 ஆம் தேதி உலக வன

உயிர் தினம் (World Wildlife day) உலகம் முழுவதும் கொண்டாடப்படுகின்றது.

- ❖ 2018 ஆம் ஆண்டிற்கான உலக வனஉயிர் தினத்தின் கருத்துரு "பெரிய பூனைகள் - வேட்டை விலங்குகள் அச்சுறுத்தலில் உள்ளன". ("Big cats - Predators under threat")
- ❖ மார்ச் 3 ஆம் தேதி தான் CITES உடன்படிக்கை இறுதி செய்யப்பட்டது.



- ❖ 2014-ஆம் ஆண்டிலிருந்து உலக வன உயிர் தினம் கொண்டாடப்படுகின்றது.
- ❖ வன விலங்குகள் மற்றும் தாவரங்களை பாதுகாப்பதற்காகவும் அவற்றின் உயிர் வாழ்வை உறுதி செய்வதற்காகவும் சர்வதேச அளவில் 183 நாடுகளின் அரசுகளால் ஏற்படுத்தப்பட்ட சர்வதேச உடன்படிக்கையே வனவிலங்குகள் மற்றும் தாவரங்களின் அருகி வரும் இனங்கள் மீதான சர்வதேச வர்த்தக உடன்படிக்கை CITES ஆகும் (Convention on International Trade in Endangered Species of Wild Fauna and Flora, also known as the Washington Convention - CITES).
- ❖ உலக அளவில் தற்போது வன விலங்குகளானது வாழிட இழப்பு, வேட்டையாடுதல், மனித - வனவிலங்கு மோதல்கள், பருவநிலை மாற்றம் போன்ற பல்வேறு பெரும் அச்சுறுத்தல்களை சந்தித்து வருகின்றன.
